


सबकु पंजों

डियारी



असांजे देश में केतिराई डिण मल्हाया वेंदा आहिनि. होली, जन्माष्टमी, रक्षा बंधन, तिरमूरी, चेटी चंडु ऐं डियारी. डियारी असांजो हिकु मुख्य डिणु आहे.

श्रीराम बनवास जा चोडहं साल पूरा करे, सीता ऐं लछिमण समेत जडहिं अयोध्या मोटियो, तडहिं सज्जी अयोध्या में खुशी छांडजी वेई. माणहुनि पंहिंजा घर सींगारिया ऐं डीआ बारिया. इन डीहं खां वठी डियारीअ जो डिणु मल्हायो वेंदो आहे.

असू महिने जी उमास डीहं हर सालि हीउ डिणु मल्हायो वेंदो आहे. हिन डीहं ते भारतवासी पंहिंजा घर, दुकान ऐं आफ़ीसूं साफ़ करे सींगारींदा आहिनि. सभेई नवां कपिड़ा पाईदा आहिनि. बाज़ारियुनि खे रंग बि रंगी बतियुनि सां रोशनु कयो वेंदो आहे. शाम जे वक्ति माणहूं डीआ बारींदा आहिनि. माणहूं घणियूं मिठायूं ठाहींदा आहिनि, पाण खाईदा आहिनि ऐं बियनि खे बि खाराईदा आहिनि. राति जो घर जा सभु भाती गडिजी लक्ष्मीमाता जी पूजा कंदा आहिनि. खीर जी कटोरीअ मां सोन ऐं चांदीअ जा सिका खणी डुंदनि ऐं अखियुनि ते रखंदा आहिनि. फटाका बारींदा आहिनि. हिक बिए खे डियारीअ जूं वाधायूं ऐं शुभुकामनाऊं डींदा आहिनि.

डियारीअ खां वापारियुनि जो नओं सालु शुरु थींदो आहे. इन डीहं ते वापारी नवां चोपिड़ा ठाहे उन्हनि जी पूजा कंदा आहिनि.

डियारी रोशिनी, प्रेम ऐं मेल मेलाप जो डिणु आहे.

नवां लफ़्ज़ :

१) समेत - साणु



अभ्यासु

सुवालु १ : हेठियनि सुवालनि जा जवाब लिखो :

- १) असांजे देश में कहिड़ा डिण मल्हाया वेंदा आहिनि?
- २) डियारी छो मल्हाई वेंदी आहे?
- ३) डियारीअ डीहं कंहिंजी पूजा कई वेंदी आहे?
- ४) वापारी डियारीअ जे डीहं छा कंदा आहिनि?

सुवालु २ : हेठियनि में खाल भरियो :

- १) शाम जो बारींदा आहिनि.
- २) डियारीअ खां जो नओं सालु शुरू थींदो आहे.
- ३) डियारी रोशिनी, प्रेम ऐं जो डिणु आहे.

सुवालु ३ : हेठियनि लफ़्ज़नि खे जुमिलनि में कमि आणियो :

- १) मेलु मेलापु
- २) रोशिनी
- ३) फटाका
- ४) साफु

सुवालु ४ : बीहक जूं निशानियूं कमि आणे जुमिला वरी लिखो :

- १) ऐ प्रभू असां ते महिर करि
- २) अफ़सोस ही छा थियो
- ३) पखी लाति लिवंदा आहिनि
- ४) थोरो तरिसु पोड़ मां तोखे बुधायां थो

हिदायत : १) मास्तरु शागिर्दनि खे सिंधी डिणनि बाबति ज्ञाण डींदो.

मशिगुली :

- १) मास्तरु शागिर्दनि खे घर मां कागज़ जा फ़ानूसा तियारु करे अचण लाइ चवंदो.
- २) मास्तरु शागिर्दनि खे हेठि डिनल खाननि में रंग भरिण लाइ चवंदो.

गाढ़ो

साओ

नासी

वाडिणाई

नारंगी

पीलो

गुलाबी

नीरो

कारो

सिलेटी